



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി 17	2017
------------------	-------------



ശബരിമല പത്രക്കുറിപ്പ് 1

ഫോൺ : 04735-202664

www.prd.kerala.gov.in, prdsannidanam2017@gmail.com

Facebook Page: Sabarimalamediacentreiprdgok

ശബരിമലയിൽ നെയ്യഭിഷേകം ഇന്ന് (18) കൂടി, ദർശനം 19 വരെ

ശബരിമലയിൽ ഈ തീർത്ഥാടന കാലത്തെ നെയ്യഭിഷേകം ഇന്ന് (18) രാവിലെ 10ന് അവസാനിക്കും. തുടർന്ന് ദേവസ്വം വക കളഭാഭിഷേകം നടക്കും. നാളെ (19) രാത്രി പത്തു മണി വരെയാണ് ദർശനം. ഇതിനു ശേഷം മാളികപ്പുറത്ത് ഗുരുതി ചടങ്ങുകൾ നടക്കും. 18ലെ കളഭാഭിഷേകവും 19ലെ ഗുരുതിയും രാജപ്രതിനിധിയുടെ സാന്നിധ്യത്തിലാണ് നടക്കുക. 20ന് രാവിലെ 6 മണിക്ക് നട തുറക്കും. രാവിലെ 7 ന് നട അടയ്ക്കുന്നതോടെ രണ്ടു മാസക്കാലം നീണ്ടുനിന്ന ശബരിമല മണ്ഡല മകരവിളക്ക് മഹോത്സവത്തിന് പരിസമാപ്തിയാവും.

19 വരെ പടി പുജയും ഉദയാസ്തമന പുജയും നടക്കും. 20ന് നടയടച്ചാൽ കുറേ മാസ പുജ കൾക്കായി ഫെബ്രുവരി 12ന് വൈകിട്ട് 5ന് വീണ്ടും നട തുറക്കും. ഫെബ്രുവരി 13 (കുംഭം 1) മുതൽ 17 വരെയാണ് കുംഭമാസപുജ.

ചന്ദ്രാനന്ദൻ റോഡിന് സമീപത്തെ മാലിന്യം നീക്കം ചെയ്തു

സന്നിധാനം നടപ്പുനിലയിൽ നിന്ന് മരക്കൂട്ടത്തേക്കുള്ള ചന്ദ്രാനന്ദൻ റോഡിന് താഴെ വനത്തിലേക്ക് തീർത്ഥാടകർ കളഞ്ഞ പ്ലാസ്റ്റിക് ഉൾപ്പെടെയുള്ള മാലിന്യം വനംവകുപ്പും സാനിറ്റേഷൻ സൊസൈറ്റി പ്രവർത്തകരും ചേർന്ന് നീക്കം ചെയ്തു. റേഞ്ച് ഓഫീസർ എം. അശോകന്റെ നേതൃത്വത്തിൽ 15 വനം വകുപ്പ് ഉദ്യോഗസ്ഥരും 20 എസ്. എസ്. എസ് പ്രവർത്തകരും ശുചീകരണത്തിൽ പങ്കെടുത്തു.

ഇന്ന് (18) മുതൽ സന്നിധാനത്തെ ഒൻപത് സെക്ഷനുകളിൽ സൂപ്പർവൈസർമാരുടെ നേതൃത്വത്തിൽ വനംവകുപ്പിന്റെ സഹകരണത്തോടെ ശുചീകരണം നടക്കും. വനമേഖലയിൽ ചില ഭാഗങ്ങളിൽ മാലിന്യം കുമിഞ്ഞുകൂടുന്നത് ശ്രദ്ധയിൽപ്പെട്ടതിനെ തുടർന്നാണ് വനംവകുപ്പ് ശുചീകരണ പ്രവർത്തനം സംഘടിപ്പിച്ചത്.


സേവന മന്ത്രവുമായി അയ്യപ്പസേവാസംഘം

തീർത്ഥാടകർക്ക് മനസ്സു നിറഞ്ഞ് സേവനമൊരുക്കുന്ന തിരക്കിലാണ് സന്നിധാനത്തെ അയ്യപ്പ സേവാസംഘം പ്രവർത്തകർ. മറ്റൊരു മണ്ഡല മകരവിളക്ക് സീസൺ അവസാന ഘട്ടത്തിലെത്തു

മ്പോൾ അയ്യപ്പ സേവാസംഘത്തിന്റെ പ്രവർത്തനം എടുത്തുപറയേണ്ടതുണ്ട്.

ശബരിമലയിൽ പ്ലാസ്റ്റിക് നിയന്ത്രണം ഏർപ്പെടുത്തിയ സഹചര്യത്തിൽ തീർത്ഥാടകർക്ക് കുടിവെള്ളം ലഭ്യമാക്കുന്നതിന് വാട്ടർ അതോറിറ്റിക്കും ദേവസ്വം ബോർഡിനുമൊപ്പം മികച്ച പ്രവർത്തനമാണ് അയ്യപ്പ സേവാ സംഘം നടത്തിയത്. പമ്പ മുതൽ സന്നിധാനം വരെ വിവിധ സ്ഥലങ്ങളിൽ ആവശ്യത്തിന് ചുക്കു വെള്ള കൗണ്ടറുകൾ ദേവസ്വത്തിന്റെ സഹായത്തോടെ ഒരുക്കി. അപ്പാച്ചിമേട്, നിലയ്ക്കൽ, പെരിയാനവട്ടം, കരിമല, അഴുത, മിനി പമ്പ എന്നിവിടങ്ങളിലും കുടിവെള്ള സൗകര്യം ഒരുക്കിയിരുന്നു.

ആരോഗ്യവകുപ്പിന്റെ എമർജൻസി മെഡിക്കൽ സെന്ററുകൾ വിജയിപ്പിക്കുന്നതിലും ഇവരുടെ പ്രവർത്തനം സുപ്രധാന പങ്കുവഹിച്ചു. 18 ഇ. എം. സികളിലും 24 മണിക്കൂർ സേവനവുമായി അയ്യപ്പ സേവാ സംഘത്തിന്റെ പ്രവർത്തകരുണ്ടായിരുന്നു. ഒരു ഷിഫ്റ്റിൽ രണ്ടു പേർ എന്ന കണക്കിൽ ഒരു ദിവസം മൂന്നു ഷിഫ്റ്റുകളിലായാണ് പ്രവർത്തിച്ചത്. കൃഷ്ണതു വീഴുന്നവരെ ഉടനടി സ്ക്രൈപ്പറിൽ ആശുപത്രികളിലെത്തിക്കാൻ പ്രവർത്തകർക്കായി. തമിഴ്നാട്ടിൽ നിന്ന് 1750, കേരളത്തിൽ നിന്ന് 49, കർണ്ണാടക, ആന്ധ്ര എന്നിവിടങ്ങളിൽ നിന്ന് 55ഉം വോളണ്ടിയർമാരാണ് സേവന സന്നദ്ധരായി രംഗത്തുണ്ടായിരുന്നത്. തമിഴ്നാട്ടിലെ പോളിടെക്നിക്കുകൾ ഉൾപ്പെടെയുള്ള കോളേജുകളിൽ നിന്ന് 774 വിദ്യാർത്ഥികളും സേവന മനസോടെയെത്തി. സന്നിധാനത്തെ ശുചീകരണ പ്രവർത്തനങ്ങളിലും അയ്യപ്പ സേവാ സംഘം പങ്കാളികളായി.

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
--	--	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി 17	2017
------------------	-------------



ശബരിമല പത്രക്കുറിപ്പ് 2

ഫോൺ : 04735-202664

www.prd.kerala.gov.in, prdsannidanam2017@gmail.com

Facebook Page: Sabarimalamediacentreiprdgok

സന്നിധാനത്ത് പരിശോധന: 25,000കിലോ അരി പിടികൂടി

ദേവസ്വം വിജിലൻസിന്റെ നേതൃത്വത്തിൽ സന്നിധാനത്ത് വിവിധ സ്ഥലങ്ങളിൽ നടത്തിയ പരിശോധനയിൽ 25,000 കിലോഗ്രാം അരി പിടികൂടി. ഇതിനു പുറമെ നെയ്യ്, കൊപ്ര എന്നിവയും കണ്ടെടുത്തു. ദിവസവേതന തൊഴിലാളികൾ താമസിക്കുന്ന സ്ഥലങ്ങളിലായിരുന്നു റെയ്ഡ്. 500 ലധികം ചാക്ക് അരിയാണ് കണ്ടെടുത്തത്. ഇതിൽ പൊട്ടിക്കാത്ത ചാക്കുകളും ഉണ്ടായിരുന്നു.

വലിയ നടപ്പന്തൽ, മാളികപ്പുറം, പന്നിക്കുഴി, പാണ്ടിത്താവളം, ഡോണേഴ്സ് ഹൗസിന് മുകളിൽ തുടങ്ങിയ സ്ഥലങ്ങളിലാണ് വിജിലൻസ് എസ്. പി രതീഷ് കൃഷ്ണന്റെ നിർദ്ദേശാനുസരണം എസ്. ഐ ആർ. പ്രശാന്ത് പരിശോധന നടത്തിയത്. ഇന്നലെ (17) രാവിലെ ട്രാക്ടറിൽ അരി ചാക്കുകൾ കയറ്റി പോകുന്നത് ശ്രദ്ധയിൽപ്പെട്ട വിജിലൻസ് ഉദ്യോഗസ്ഥർ തടഞ്ഞു. ഇത് പരിശോധിച്ചപ്പോഴാണ് അനധികൃതമായി സൂക്ഷിച്ചിരുന്ന സാധനങ്ങളാണെന്ന് വ്യക്തമായത്. തുടർന്നാണ് വ്യാപക പരിശോധന നടത്തിയത്. വൈകുന്നേരം അഞ്ച് മണിയോടെയാണ് പരിശോധന അവസാനിച്ചത്. സിവിൽ പോലീസ് ഉദ്യോഗസ്ഥരായ ബിനു, വിനോദ്, ദേവസ്വം സെക്യൂരിറ്റി ഗാർഡുകൾ എന്നിവർ പരിശോധനയിൽ പങ്കെടുത്തു.

<p>വാർത്തകൾ ഇനി കാണാം... കേൾക്കാം... വായിക്കാം...</p>	<p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	-----------------	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി 17	2017
------------------	-------------



ശബരിമല പത്രക്കുറിപ്പ് 3

ഫോൺ : 04735-202664

www.prd.kerala.gov.in, prdsannidanam2017@gmail.com

Facebook Page: Sabarimalamediacentreiprdgok

തീർത്ഥാടകർക്ക് നാളെ (19) വൈകിട്ട് 5ന് ശേഷം പ്രവേശനമില്ല

ശബരിമല തീർത്ഥാടകരെ നാളെ (19) വൈകിട്ട് അഞ്ച് മണിക്കു ശേഷം പമ്പയിൽ നിന്ന് സന്നിധാനത്തേക്ക് കയറ്റിവിടില്ലെന്ന് ഫെസ്റ്റിവൽ കൺട്രോൾ ഓഫീസർ അറിയിച്ചു. കുറേമാസ പൂജയ്ക്ക് നട തുറക്കുന്ന 12ന് ഉച്ചയ്ക്ക് മൂന്ന് മണിക്ക് ശേഷം മാത്രമേ ഇനി തീർത്ഥാടകർക്ക് സന്നിധാനത്തേക്ക് പ്രവേശനമുള്ളൂ.

ശുചീകരണം: അവലോകന യോഗം ഇന്ന് (18) പമ്പയിൽ

ശബരിമലയിലും പമ്പയിലും നടത്തേണ്ട ശുചീകരണ പ്രവർത്തനങ്ങളെക്കുറിച്ച് ചർച്ച ചെയ്യുന്നതിന് പത്തനംതിട്ട, കോട്ടയം, ഇടുക്കി ജില്ലാ കളക്ടർമാരെയും തദ്ദേശ സ്വയംഭരണ സ്ഥാപനങ്ങളെയും സന്നദ്ധ സംഘടനകളെയും ഉൾപ്പെടുത്തി ഇന്ന് (18) രാവിലെ 11ന് പമ്പ ദേവസ്വം ഗസ്റ്റ് ഹൗസിൽ യോഗം ചേരുമെന്ന് ഫെസ്റ്റിവൽ കൺട്രോൾ ഓഫീസർ അറിയിച്ചു.

പുല്ലുമേടിന് സമീപം കഴുതക്കുഴിയിൽ അജ്ഞാത മൃതദേഹം കണ്ടെത്തി

പുല്ലുമേടിനു സമീപം കഴുതക്കുഴിയിൽ 160 അടി താഴ്ചയിൽ നിന്ന് അജ്ഞാത മൃതദേഹം കണ്ടെത്തി. ഇന്നലെ (17) ഉച്ചയ്ക്ക് ഒന്നരയോടെ പുല്ലുമേട്ടിലേക്ക് കാനനപാത പരിശോധിക്കാൻ ഫയർമാൻ പി. പി. പ്രശാന്തിന്റെ നേതൃത്വത്തിൽ പോയ സന്നിധാനത്തെ ഫയർഫോഴ്സ് സംഘമാണ് 65 വയസ് പ്രായം തോന്നിക്കുന്നയാളുടെ മൃതദേഹം കണ്ടത്. സന്നിധാനത്തു നിന്ന് സ്റ്റേഷൻ ഓഫീസർ എ. ടി. ഹരിദാസിന്റെ നേതൃത്വത്തിൽ കൂടുതൽ ഫയർഫോഴ്സ് സേനാംഗങ്ങളെത്തി മൃതദേഹം കയർ ഉപയോഗിച്ച് പുറത്തെടുത്തു. സന്നിധാനത്തു നിന്നെത്തിയ പോലീസ് മൃതദേഹം കുമിളി പോലീസിന് കൈമാറി.

ഇതരസംസ്ഥാനത്തു നിന്നുള്ളയാളാണെന്ന് കരുതുന്നു. മൃതദേഹത്തിന് ദിവസങ്ങളുടെ പഴക്കമുണ്ട്. പുല്ലുമേട്ടിലേക്ക് പോയ ഒൻപതാം ഫയർഫോഴ്സ് സംഘം മണ്ണിടിഞ്ഞു കിടക്കുന്നത് കണ്ടാണ് താഴ്ചയിൽ പരിശോധിച്ചത്. വഴിയിൽ ഒരു തോർത്തും വീണു കിടന്നിരുന്നു. മൃതദേഹത്തിന് സമീപം ഇരുമുടിക്കെട്ടും ഒരു ബാഗുമുണ്ടായിരുന്നു. ഇതിൽ നിന്ന് പേഴ്സ്, ഡയറി, റെയിൽവേയുടെ ലോഗോയോടു കൂടിയ കാർഡ് എന്നിവ ലഭിച്ചു. പേഴ്സിൽ 2800 രൂപയുണ്ടായിരുന്നു. ഡയറിയിൽ നിന്ന് ലഭിച്ച ഫോൺ നമ്പറിൽ അയ്യപ്പസേവാ സംഘത്തിന്റെ സഹായത്തോടെ വിളിച്ചെങ്കിലും മറുതലയ്ക്കൽ

നിന്ന് മറുപടി ലഭിച്ചില്ല.

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി 17	2017
------------------	-------------



ശബരിമല പത്രക്കുറിപ്പ് 3

ഫോൺ : 04735-202664


www.prd.kerala.gov.in, prdsannidanam2017@gmail.com

Facebook Page: Sabarimalamediacentreiprdgok

പുല്ലുമേടിന് സമീപം കഴുതക്കുഴിയിൽ വീണ് കർണാടക സ്വദേശി മരിച്ചു

പുല്ലുമേടിനു സമീപം കഴുതക്കുഴിയിൽ 160 അടി താഴ്ചയിൽ നിന്ന് കർണാടക റോഡ് ട്രാൻസ്പോർട്ട് വകുപ്പിലെ മുൻ ജീവനക്കാരന്റെ മൃതദേഹം കണ്ടെത്തി. ബംഗളൂരു കോകിലപുരം ശിവനമ്പി ആചാരിയുടെ (68) മൃതദേഹമാണ് കണ്ടെത്തിയത്. ഇന്നലെ (17) ഉച്ചയ്ക്ക് ഒന്നരയോടെ പുല്ലുമേട്ടിലേക്ക് കാനനപാത പരിശോധിക്കാൻ ഫയർമാൻ പി. പി. പ്രശാന്തിന്റെ നേതൃത്വത്തിൽ പോയ സന്നിധാനത്തെ ഫയർഫോഴ്സ് സംഘമാണ് മൃതദേഹം കണ്ടത്. സന്നിധാനത്തു നിന്ന് സ്റ്റേഷൻ ഓഫീസർ എ. ടി. ഹരിദാസിന്റെ നേതൃത്വത്തിൽ കൂടുതൽ ഫയർഫോഴ്സ് സേനാംഗങ്ങളെത്തി മൃതദേഹം കയർ ഉപയോഗിച്ച് പുറത്തെടുത്തു. സന്നിധാനത്തു നിന്നെത്തിയ പോലീസ് മൃതദേഹം കുമിളി പോലീസിന് കൈമാറി. വനംവകുപ്പ് ഉദ്യോഗസ്ഥരും സ്മലത്തെത്തിയിരുന്നു.

മൃതദേഹത്തിന് ദിവസങ്ങളുടെ പഴക്കമുണ്ട്. പുല്ലുമേട്ടിലേക്ക് പോയ ഒൻപതാം ഫയർഫോഴ്സ് സംഘം മണ്ണിടിഞ്ഞു കിടക്കുന്നത് കണ്ടാണ് താഴ്ചയിൽ പരിശോധിച്ചത്. വഴിയിൽ ഒരു തോർത്തും വീണു കിടന്നിരുന്നു. മൃതദേഹത്തിന് സമീപം ഇരുമുടിക്കെട്ടും ഒരു ബാഗുമുണ്ടായിരുന്നു. ഇതിൽ നിന്ന് പേഴ്സ്, ഡയറി, തിരിച്ചറിയൽ കാർഡ് എന്നിവ ലഭിച്ചു. പേഴ്സിൽ 2800 രൂപയുണ്ടായിരുന്നു.

<p>വാർത്തകൾ ഇനി കാണാം... കേൾക്കാം... വായിക്കാം...</p>	 PRD LIVE	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
--	--	--